

दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினசரி ஹரிந்தி நாளிதழ் | चेन्नई और बेंगलूरु से एक साथ प्रकाशित



पालीताणा की पावन भूमि पर सर्व समदाय हेतु हजाराँ साधु-साध्वीनी भगवतों की निरुपार्थ सेवा... ऐसा 68 रुम, 8 उपाश्रय, गोचरी, डोरमेटरी, हॉस्पिटल आदि युक्त अतिभव्य 65000 Sq.ft में नवनिर्माणधीन आदिनाथ जैन सेवा केन्द्र का भव्यातिभव्य शुभारंभ

7.11.2025, शुक्रवार

आदिनाथ जैन ट्रस्ट द्वारा हर रोज होने वाले सुकृत एवं जिनशासन प्रभावक, समाजोपयोगी कार्यों की झलक..

JAINOLOGY TATVAGYAN JEEV VICHAR KARMA GRANTH

त्रिकालज्ञानी सर्वज्ञ कथित - भगवान महावीर द्वारा दर्शित विश्व के गुह्यतम रहस्यों को प्रगट करने वाले एवं शाश्वत सुखी बनाने का मार्ग दिखाने वाले इन पाठ्यक्रमों में अवश्य जुड़े..

- जैनोलॉजी त्रिवर्षीय कोर्स - DIPLOMA DEGREE IN JAINOLOGY जैन धर्म दर्शन (भाग 1 से 6)
- एकवर्षीय - DIPLOMA DEGREE IN JAIN TATVAGYAN तत्त्वार्थ सूत्र (भाग 1 व 2)
- त्रिवर्षीय - DIPLOMA DEGREE IN JAIN KARMA GRANTH (त्रिवर्षीय कर्मग्रंथ भाग 1-6)
- त्रिवर्षीय - DIPLOMA DEGREE IN JAIN VIDYA (जी.वि.ए. में लक्ष्य, ईश्वर, साधु, साध्वी, वैराग्य, पुण्य, पाप की व्याख्या)



Jainology Examination



365 days Ayambil Vyavastha



Sadharmik Bhakti



Pigeon feeding & Anna Danam



Calipers, Clutches & Limb




Tri - Cycle, Wheel Chair



Ayurvedic Treatment



Spectacles



Dental Treatment



Toxin Removal Thali



Blind Kit




Acupuncture, Acupressure & Physiotherapy



Skin Treatment



Hearing Aids



Motibindu Operation

ADINATH
JAIN TRUST
Choolai, Chennai

का एक नया जैन समाजोपयोगी उपक्रम

MEDICAL DISCOUNT CARD

तमिलनाडु की मुख्यतम सर्व बड़ी 52 हॉस्पिटल एवं उनकी उप शाखाएँ, विविध डायगनोसिस सेन्टर ऐसे लगभग 350 से ज्यादा चिकित्सा केन्द्र में

15% से 50% तक Discount (छूट) प्राप्त करने के लिए कार्ड प्राप्त करें।

2 वर्ष के लिए कार्ड शुल्क ₹600/- - जिसमें परिवार के 6 सदस्य कवर होंगे।

♦ Digital & Physical Card Available
♦ For Online Registration Download **ADINATH JAIN TRUST** App. from Play Store

हमारे ट्रस्ट के द्वारा **ADINATH JAIN TRUST** के नाम से यह एप्लीकेशन तैयार की गई है, इसे डाउनलोड करने का लिंक नीचे दिया गया है, इस एप्लीकेशन में आपको तमिलनाडु की मुख्यतः सर्व हॉस्पिटल की सूची के अनुसार, डिस्काउंट राशि के साथ दृष्टिगत होगी, आपकी सुविधानुसार कार्ड बताकर आप यह लाभ ले सकते हैं।

प्रति माह प्रमुख हॉस्पिटल द्वारा निःशुल्क केम्प व Highly Qualified निःस्वार्थ डॉक्टर पैनल द्वारा मार्गदर्शन



Android QR Code



iOS QR Code

For more Information :
ADINATH JAIN SEVA KENDRA
1, Kandappa St., Choolai, Chennai - 600112. T : 4204 3001
Email : trustadinath@gmail.com web : adinathjaintrust.org



कारगिल की जीत ने भारत के साहस और गरिमा को प्रदर्शित किया : रेखा गुप्ता

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली की मुख्यमंत्री रेखा गुप्ता ने शनिवार को कहा कि कारगिल युद्ध में मिली जीत ने भारत के साहस, संयम और गरिमा को प्रदर्शित किया है। उन्होंने कहा कि 'कारगिल विजय दिवस' देश के सैनिकों के अद्वितीय

पराक्रम, अनुशासन और समर्पण को श्रद्धांजलि है।

कारगिल विजय दिवस हर साल 26 जुलाई को मनाया जाता है। भारतीय सेना ने 1999 में इसी दिन तोलोलिंग और टाडगर हिल समेत कारगिल की बर्फीली चोटियों पर लगभग तीन महीने तक चली लड़ाई के बाद ऑपरेशन विजय की सफल समाप्ति की घोषणा की थी। गुप्ता ने कहा कि कारगिल युद्ध

केवल एक क्षेत्र की रक्षा के लिए नहीं था, बल्कि ये लड़ाई भारत के सम्मान, संप्रभुता और संकल्प की रक्षा के लिए भी थी।

मुख्यमंत्री रेखा गुप्ता ने कहा, "कारगिल की विजय भारत के साहस, संयम, गरिमा और मातृभूमि के प्रति समर्पण की जीत थी। हम इस पावन दिवस पर वीर शहीदों को कृतज्ञता और श्रद्धा के साथ नमन करते हैं।"



मंत्रिमंडल फेरबदल के संबंध में अंतिम फैसला मुख्यमंत्री फडणवीस लेंगे : मंत्री बावनकुले

नागपुर/भाषा। महाराष्ट्र में मंत्रिमंडल फेरबदल की अटकलें शनिवार को उस समय और तेज हो गईं, जब वरिष्ठ भाजपा नेता और मंत्री चंद्रशेखर बावनकुले ने कहा कि इस संबंध में अंतिम फैसला मुख्यमंत्री देवेंद्र फडणवीस लेंगे।

दिल्ली में केंद्रीय मंत्रियों के साथ फडणवीस की हालिया बैठक के बाद कुछ विवादास्पद मंत्रियों के विभागों की संभावित अदला-बदली या उन्हें हटाए जाने की अटकलों ने जोर पकड़ लिया है। मंत्रिमंडल फेरबदल की चर्चा के बारे में पूछे जाने पर, बावनकुले ने कहा, "मुख्यमंत्री देवेंद्र फडणवीस, राकापा प्रमुख अजित पवार और शिवसेना प्रमुख एकनाथ शिंदे अपनी-अपनी पाठियों के लिए फैसला ले सकते हैं, जो उनका अधिकार है।" उन्होंने कहा, "संबंधित दल अपने फैसले लेंगे। हालांकि, अंतिम फैसला फडणवीस ही लेंगे क्योंकि वह राज्य के मुख्यमंत्री हैं।" बावनकुले ने विपक्ष के नेता राहुल गांधी से माफी मांगने की मांग की, क्योंकि कांग्रेस नेता ने स्वीकार किया था कि वह अतीत में अन्य पिछड़ा वर्ग (ओबीसी) के हितों की उतनी रक्षा नहीं कर पाए, जितनी उन्हें करनी चाहिए थी।



कांग्रेस की चुनावी हार के लिए 'पक्षपाती अंपायर' निर्वाचन आयोग जिम्मेदार : राहुल गांधी

दक्षिण भारत राष्ट्रमत
dakshinbharat.com

आणंद/भाषा। कांग्रेस नेता राहुल गांधी ने शनिवार को गुजरात में पार्टी के जिला इकाई प्रमुखों को आश्वासन दिया कि चुनाव के लिए उम्मीदवारों का चयन करते समय उनकी राय पर भी विचार किया जाएगा।

लोकसभा में नेता प्रतिपक्ष के नेता राहुल गांधी ने 'संगठन सुजन अभियान' (पार्टी संगठन को मजबूत करने का अभियान) के तहत कांग्रेस के जिला अध्यक्षों के प्रशिक्षण शिविर में अपने संबोधन के दौरान निर्वाचन आयोग पर 'पक्षपाती' होने का आरोप लगाया। उन्होंने कहा कि भारतीय जनता पार्टी (भाजपा) को उसके 'मुख्य गढ़' गुजरात में हराना महत्वपूर्ण है। कांग्रेस ने 2027 के राज्य विधानसभा चुनावों के मद्देनजर आणंद शहर के पास एक रिसॉर्ट में जिला पार्टी कमेटियों के

नवनिर्वाचित अध्यक्षों के लिए शिविर का आयोजन किया है। पार्टी के मिशन 2027 के लिए खाका तैयार करने के उद्देश्य से आयोजित इस शिविर का समापन 28 जुलाई को होगा। गुजरात कांग्रेस प्रमुख अनित चावड़ा ने बैठक के बाद संवाददाताओं को बताया कि राहुल गांधी ने जिला अध्यक्षों का मार्गदर्शन किया और आश्वासन दिया कि नेतृत्व पूरी तरह से पार्टी कार्यकर्ताओं के साथ है। राजकोट जिला कांग्रेस प्रमुख राजदीपसिंह जडेजा ने कहा, "राहुल गांधी ने हमसे लोगों से जुड़े मुद्दे उठाने को कहा। उन्होंने आश्वासन दिया कि विभिन्न चुनावों के लिए उम्मीदवारों के चयन से पहले शहर और जिला इकाई प्रमुखों से परामर्श किया जाएगा।" एक अन्य नेता ने कहा कि राहुल गांधी ने क्रिकेट की शब्दावली का इस्तेमाल करते हुए निर्वाचन आयोग पर "पक्षपाती अंपायर" होने का आरोप लगाया, जिसके कारण कांग्रेस चुनाव हार रही है।

स्कूलों में सुरक्षा का ऑडिट अनिवार्य: केंद्र सरकार का राज्यों और केंद्र शासित प्रदेशों को निर्देश

दक्षिण भारत राष्ट्रमत
dakshinbharat.com

नई दिल्ली/भाषा। शिक्षा मंत्रालय ने सभी राज्यों और केंद्र शासित प्रदेशों को निर्देश जारी कर स्कूलों में बच्चों से जुड़ी संरचनाओं तथा सुरक्षा तंत्र का ऑडिट करना अनिवार्य कर दिया है। अधिकारियों ने शनिवार को यह जानकारी दी। शिक्षा मंत्रालय ने स्कूलों से इमारतों की संरचनात्मक मजबूती सुनिश्चित करने को भी कहा है। यह कदम राजस्थान के झालावाड़ जिले में शुक्रवार को एक सरकारी स्कूल की इमारत का एक हिस्सा गिरने के एक दिन बाद उठाया गया है। राजस्थान में स्कूल में हुए हादसे में सात बच्चों की मौत हो गई और 28 अन्य घायल हो गए थे। मंत्रालय के एक शीर्ष अधिकारी ने कहा,

"राज्यों और केंद्र शासित प्रदेशों को छात्रों की सुरक्षा और उनका कल्याण सुनिश्चित करने के लिए तत्काल कदम उठाने चाहिए। इसमें राष्ट्रीय सुरक्षा संहिताओं के अनुरूप स्कूलों और बच्चों से संबंधित संरचनाओं का अनिवार्य सुरक्षा ऑडिट, आपातकालीन तैयारियों के लिए कर्मचारियों और छात्रों को प्रशिक्षण देना आदि शामिल है।" उन्होंने कहा, "संरचनात्मक समग्रता, अग्नि सुरक्षा, आपातकालीन निकास और बिजली के तारों का गहन मूल्यांकन किया जाना चाहिए। यह सुनिश्चित किया जाना चाहिए कि कर्मचारियों और छात्रों को आपातकालीन तैयारियों का प्रशिक्षण दिया जाए, जिसमें निकासी अभ्यास, प्राथमिक उपचार और सुरक्षा प्रोटोकॉल शामिल हैं।" मंत्रालय ने सिफारिश की कि स्थानीय प्राधिकारियों (एनडीएमए,



अग्निशमन सेवाएं, पुलिस और चिकित्सा एजेंसियां) के साथ सहयोग को मजबूत किया जाना चाहिए ताकि समय-समय पर प्रशिक्षण सत्र और माॅक ड्रिल आयोजित की जा सकें।

शारीरिक सुरक्षा के अतिरिक्त, मानसिक स्वास्थ्य और भावनात्मक

कल्याण को भी प्राथमिकता दी जानी चाहिए तथा इसके लिए परामर्श सेवाएं, सहकर्मी सहायता प्रणाली और सामुदायिक सहभागिता जैसी पहल आदि शुरू की जानी चाहिए।

अधिकारी ने कहा, "किसी भी खतरनाक स्थिति, बाल-बाल

बचने या बच्चों अथवा युवाओं को नुकसान पहुंचाने वाली किसी घटना की सूचना 24 घंटे के भीतर संबंधित राज्य या केंद्र शासित प्रदेश के प्राधिकरण को दी जानी चाहिए। देरी, लापरवाही या कार्रवाई में विफलता के मामले में सख्त जवाबदेही सुनिश्चित की जानी चाहिए।" माता-पिता, अभिभावकों, सामुदायिक नेताओं और स्थानीय निकायों को सतर्क रहने तथा स्कूलों, सार्वजनिक क्षेत्रों या बच्चों और युवाओं द्वारा उपयोग किए जाने वाले परिवहन के साधनों में असुरक्षित स्थितियों की सूचना देने के लिए प्रोत्साहित किया जाना चाहिए।

अधिकारी ने कहा, "मंत्रालय ने शिक्षा विभाग, स्कूल बोर्ड और संबद्ध अधिकारियों से उपरोक्त उपायों को बिना किसी देरी के लागू करने का आग्रह किया है।"

अमेरिका के साथ व्यापार समझौते पर बातचीत तेजी से बढ़ रही : गोयल

दक्षिण भारत राष्ट्रमत
dakshinbharat.com

नई दिल्ली/भाषा। वाणिज्य एवं उद्योग मंत्री पीयूष गोयल ने शनिवार को कहा कि प्रस्तावित व्यापार समझौते पर अमेरिका के साथ बातचीत तेजी से आगे बढ़ रही है। उन्होंने आगे कहा कि इसके अलावा, ओमान के साथ मुक्त व्यापार समझौते (एफटीए) पर बातचीत लगभग पूरी हो चुकी है। उन्होंने कहा कि पिछली संयुक्त प्रगतिशील गठबंधन (संग्रम) सरकार के विपरीत, नरेंद्र मोदी सरकार ने मोरिशस, संयुक्त अरब अमीरात (यूएई), ऑस्ट्रेलिया, ईफ्टीए (यूरोपीय मुक्त व्यापार क्षेत्र) और ब्रिटेन जैसे विकसित देशों के साथ एफटीए पर हस्ताक्षर किए हैं।

दोनों देशों के बीच प्रस्तावित द्विपक्षीय व्यापार समझौते (बीटीए) पर अगले दौर की बातचीत के लिए अमेरिकी टीम अगस्त में भारत का दौरा करेगी। भारत और अमेरिकी टीमों ने पिछले हफ्ते वार्शिंगटन में इस समझौते के लिए पांचवें दौर की वार्ता पूरी की।



दोनों देश प्रस्तावित द्विपक्षीय व्यापार समझौते के पहले चरण को त्विंबर-अक्टूबर तक अंतिम रूप देने की योजना बना रहे हैं। इसका लक्ष्य द्विपक्षीय व्यापार को वर्तमान 191 अरब डॉलर से 500 अरब डॉलर तक पहुंचाना है। गोयल ने कहा, सभी एफटीए की अपनी अलग गतिशीलता होती है और हम ओमान, यूरोपीय संघ और अमेरिका के साथ बातचीत के बहुत ही उन्नत चरण में हैं। हम न्यूजीलैंड, चिली और पेरू के साथ भी बातचीत कर रहे हैं... इसलिए, हम इस समय एक साथ कई एफटीए पर काफ़ी व्यस्त हैं। मंत्री ने कहा, इनमें से प्रत्येक पर अपेक्षित ध्यान दिया जा रहा है ताकि हम वस्तुओं और सेवाओं में भारत के अंतरराष्ट्रीय व्यापार की सीमाओं का विस्तार कर सकें।

बर्बाद हो रही है इंटर्नशिप योजना, सरकार के पास प्रशासनिक कौशल का अभाव: कांग्रेस

नई दिल्ली/भाषा। कांग्रेस ने शनिवार को दावा किया कि प्रधानमंत्री इंटर्नशिप योजना ऐसी सरकार के हाथों बर्बाद हो रही है जिसके पास प्रशासनिक कौशल का घोर अभाव है। पार्टी महासचिव जयराम रमेश ने कहा कि सरकार ने पांच साल में एक करोड़ युवाओं को इंटर्नशिप का मौका देने का लक्ष्य जरूर रखा है, लेकिन अब तक के आंकड़ों से स्पष्ट है कि स्थिति निराशाजनक है।

रमेश ने 'एक्स' पर पोस्ट किया, हम पहले ही आगाह कर चुके थे कि प्रधानमंत्री इंटर्नशिप योजना (पीएमआईएस), जो कांग्रेस की 2024 लोकसभा चुनाव की गारंटी पहली नौकरी पक्की से प्रेरित है, जिसमें सभी स्नातक और डिप्लोमा धारकों को एक साल की 'अप्रेंटिसशिप' देने का वादा किया गया था। यह योजना एक ऐसी सरकार के हाथों बर्बाद हो रही है, जिसके पास प्रशासनिक कौशल का घोर अभाव है। उन्होंने दावा किया कि अब यह सामने आ रहा है कि वही समस्या कई महीनों बाद भी इस योजना को प्रभावित कर रही है। रमेश के अनुसार, पीएमआईएस के दूसरे चरण में 1.18 लाख इंटर्नशिप के अवसर खोले गए, लेकिन सिर्फ 71,458 प्रस्ताव दिए गए। वह पहले चरण की कुल में 13 प्रतिशत की गिरावट है, जब 82,077 ऑफर उपलब्ध थे। उन्होंने कहा कि 17 जुलाई तक, इंटर्नशिप के 71,458 प्रस्तावों में से केवल 22,584 प्रस्ताव को उम्मीदवारों द्वारा स्वीकार किया गया, जो पहले चरण में इंटर्नशिप स्वीकार करने वाले 28,000 छात्रों से भी कम है।

संसद की कार्यवाही बार-बार बाधित होने से सरकार से अधिक विपक्ष को नुकसान : रीजीजू

दक्षिण भारत राष्ट्रमत
dakshinbharat.com

नई दिल्ली/भाषा। संसदीय कार्य मंत्री किरेन रीजीजू ने शनिवार को कहा कि संसद की कार्यवाही बार-बार बाधित होने से विपक्ष को अधिक नुकसान होता है, क्योंकि वह सरकार को जवाबदेह ठहराने का महत्वपूर्ण अवसर खो देता है। यह टिप्पणी ऐसे समय में आयी है जब मानसून सत्र के पहले हफ्ते में विपक्षी सांसदों के बार-बार विरोध प्रदर्शन के कारण कोई विशेष कामकाज नहीं हो सका। 'प्राइम प्वाइंट फाउंडेशन' द्वारा आयोजित संसद रत्न पुरस्कार समारोह में रीजीजू ने याद दिलाया कि कैसे नौकरशाह संसद स्थगित होने पर कभी-कभी राहत महसूस करते हैं। उन्होंने कहा, "मैं आपको बता दू कि जब संसद नहीं चलती तभी अधिकारी राहत महसूस करते हैं क्योंकि उन्हें सवालों से छुटकारा मिल जाता है। संसद में सरकार को जवाबदेह ठहराया जा सकता है। जब सदन चलता है, तो मंत्रियों को कठिन सवालों का सामना करना



पड़ता है। जब सदन की कार्यवाही कुछ ही मिनटों में स्थगित हो जाती है, तो वे सवाल भी नहीं उठते। संसद की कार्यवाही बाधित होने से सरकार से अधिक नुकसान विपक्ष को होता है।" रीजीजू ने कहा, "संसद की कार्यवाही बाधित करने वालों को लगता है कि वे सरकार को नुकसान पहुंचा रहे हैं, लेकिन वास्तव में, वे लोकतंत्र में अपनी भूमिका को कमजोर कर रहे होते हैं।" संसदीय जवाबदेही के महत्व पर जोर देते हुए मंत्री ने कहा, "किसी भी लोकतंत्र में, सरकार को विपक्षी के अनुसार, शिकायत में रुचि ने आरोप लगाया है कि करण सिंह ने एक टेलीविजन चैनल के लिए फिल्म परियोजना शुरू करने के नाम पर उनसे 23 लाख रुपए लिए थे और मुनाफे में हिस्सेदारी एवं ऑन-स्क्रीन क्रेडिट देने का वादा किया था। अधिकारी ने बताया कि परियोजना कभी शुरू नहीं हुई और पैसे भी वापस नहीं किए गए।

अनिल अंबानी समूह की कंपनियों के खिलाफ ईडी की छापेमारी तीसरे दिन भी जारी

मुंबई/भाषा। मुंबई में रिलायंस समूह के अध्यक्ष अनिल अंबानी की कंपनियों के खिलाफ प्रवर्तन निदेशालय (ईडी) की छापेमारी की कार्रवाई शनिवार को तीसरे दिन भी जारी रही। एजेंसी ने कई स्थानों से बड़ी संख्या में दस्तावेज और कंप्यूटर उपकरण जब्त किये हैं। आधिकारिक सूत्रों ने यह जानकारी दी। संघीय जांच एजेंसी ने 24 जुलाई को कथित तौर पर 3,000 करोड़ रुपए के बैंक ऋण धोखाधड़ी से जुड़े धन शोधन मामले के तहत छापेमारी शुरू की थी। इसके अलावा कुछ कंपनियों द्वारा करोड़ों रुपए की वित्तीय अनियमितताओं के कई अन्य आरोप भी हैं। सूत्रों ने बताया कि धन शोधन निवारण अधिनियम के तहत छापेमारी की कार्रवाई शुरू की गई थी और मुंबई में 35 से अधिक परिसरों में से कुछ स्थानों पर यह शनिवार को भी जारी रही। ये परिसर 50 कंपनियों और 25 लोगों के हैं, जिनमें अनिल अंबानी समूह की कंपनियों के कई अधिकारी भी शामिल हैं। ईडी सूत्रों ने बताया कि 2017 से 2019 के बीच यह बैंक से लिये लगभग 3,000 करोड़ रुपए के ऋण के गलत इस्तेमाल के आरोपों में ये छापेमारी की जा रही है।

हम बर्बाद हो गए, हिजेवाडी आईटी पार्क महाराष्ट्र से बाहर जा रहा है: अजित पवार

पुणे/भाषा। महाराष्ट्र के उपमुख्यमंत्री अजित पवार का यह खुलासा राजनीतिक विवाद को जन्म दे सकता है कि पुणे स्थित हिजेवाडी आईटी पार्क बंगलूर और हैदराबाद स्थानांतरित हो रहा है। पिंपरी चिंचवड में नागरिक कार्यों का निरीक्षण करते समय का पवार का एक वीडियो सोशल मीडिया पर सामने आया है।

पुणे जिले के संरक्षक मंत्री पवार ने स्थानीय सरपंच गणेश जांभुलकर से बातचीत करते हुए कहा, हम बर्बाद हो गए। हिजेवाडी का पूरा आईटी पार्क बाहर जा रहा है। यह मेरे पुणे से, महाराष्ट्र से बाहर बंगलूर, हैदराबाद जा रहा है, क्या आपको इसकी जरा भी परवाह नहीं है? पवार सुबह छह बजे हिजेवाडी पहुंचे और जलभराव व अन्य स्थानीय समस्याओं का जायजा लिया। उन्होंने पिंपरी-चिंचवड के कई इलाकों का दौरा किया। पवार जब क्षेत्र का निरीक्षण कर रहे थे तब जांभुलकर ने उनसे मीडिया की मौजूदगी में स्थानीय मुद्दों के बारे में शिकायत की। पवार ने मीडियाकर्मीयों से कैमरों को बंद करने का आग्रह करते हुए कहा, जब बांध बनते हैं तो मंदिर हटते हैं। आप जो चाहें कह सकते हैं, मैं सुनूंगा, लेकिन मैं वही करूंगा जो मैं करना चाहता हूं। उन्होंने कहा, हम बर्बाद हो गए हैं। हिजेवाडी का पूरा आईटी पार्क बाहर जा रहा है।

फिल्म निर्माता पर मॉडल को 'धोखा' देने का मामला दर्ज, फिल्म प्रीमियर पर दोनों में झड़प

मुंबई/भाषा। हिंदी फिल्म 'सो लॉन्ग वैली' के निर्माता करण सिंह के खिलाफ एक मॉडल रुचि गुजर से 23 लाख रुपए की कथित ठगी के मामले में प्राथमिकी दर्ज की गई है। मुंबई पुलिस के एक अधिकारी ने शनिवार को यह जानकारी दी। वायरल वीडियो में रुचि को शुक्रवार रात फिल्म के प्रीमियर के दौरान निर्माता करण सिंह को थप्पड़ मारते हुए देखा गया है। ओशिवारा पुलिस थाने के एक अधिकारी ने बताया कि रुचि की शिकायत पर बृहस्पतिवार को करण सिंह के खिलाफ धोखाधड़ी की विभिन्न धाराओं में प्राथमिकी दर्ज की गई। एक अधिकारी के अनुसार, शिकायत में रुचि ने आरोप लगाया है कि करण सिंह ने एक टेलीविजन चैनल के लिए फिल्म परियोजना शुरू करने के नाम पर उनसे 23 लाख रुपए लिए थे और मुनाफे में हिस्सेदारी एवं ऑन-स्क्रीन क्रेडिट देने का वादा किया था। अधिकारी ने बताया कि परियोजना कभी शुरू नहीं हुई और पैसे भी वापस नहीं किए गए।

मजीटिया की गिरफ्तारी पर टिप्पणी को लेकर अमरिंदर सिंह पर मुख्यमंत्री भगवंत मान का पलटवार

चंडीगढ़/भाषा। पूर्व मुख्यमंत्री अमरिंदर सिंह द्वारा पंजाब की आम आदमी पार्टी (आप) सरकार पर अकाली नेता बिक्रम सिंह मजीटिया को 'बुनिदा दंग परेशान' करने का आरोप लगाए जाने के एक दिन बाद मुख्यमंत्री भगवंत मान ने शनिवार को पलटवार करते हुए कहा कि अमरिंदर मादक पदार्थ के मुद्दे पर दोहरा रुख अपना रहे हैं। मान ने 'एक्स' पर पोस्ट किया, "आपको मादक पदार्थ

तरकरों के मानवाधिकारों की खिंता है।" उन्होंने सिंह से चार साहस के भीतर मादक पदार्थ की बुराई को खत्म करने के उनके 2017 के चुनावी वादे के बारे में भी सवाल किया। वह सिंह के इस आरोप पर प्रतिक्रिया दे रहे थे कि आप सरकार का मानना है कि "सस्ती सनसनीखेज बातें, राजनीतिक प्रतिशोध और निर्मम दमन शासन का विकल्प हैं।" सिंह ने फेसबुक पर लिखा, "पंजाब ने लोकतंत्र पर



ऐसा जबरदस्त हमला कभी नहीं देखा, जहां उनके कुशासन और भ्रष्टाचार के आरोपों को नजरबंद किया जा रहा है, उन पर झूठे आरोप लगाए जा रहे हैं और उन्हें

चुप कराया जा रहा है।" सिंह ने 2021 में कांग्रेस छोड़कर अपनी पार्टी बनाई थी और एक साल बाद उसका भाजपा में विलय कर दिया था। पूर्व मुख्यमंत्री ने कहा, "बिक्रम सिंह मजीटिया का बुनिदा दंग से किया जा रहा उल्पीड़न अमानवीय तरीका का एक चॉकाने वाला उदाहरण है। मैं इस राजनीतिक उत्पीड़न की कड़ी निंदा करता हूं। जन-आंदोलनों को कुचला जा रहा है, असहमति को

दबाया जा रहा है और पंजाब को माफिया की तरह दिल्ली से नियंत्रित किया जा रहा है।" शनिवार को 'एक्स' पर अपने पोस्ट में मान ने बिना किसी का नाम लिए लिखा, "कैप्टन साहब (अमरिंदर सिंह), आज आपको मादक पदार्थ तरकरों के मानवाधिकारों की खिंता हो रही है। जब आपके और आपके भतीजे के राज में लोगों के बेटे तड़प-तड़पकर मर रहे थे, तब आप जलसों में व्यस्त थे।"



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினகரி ஹிந்தி நாளிதழ் | चेन्नई और बेंगलूरु से एक साथ प्रकाशित



5 बिहार में हालात भयावह हो गए हैं : चिराग पासवान

6 कैप्टन अश्वत उपाध्याय : समय पर सही फैसला लेकर बचाई सैकड़ों लोगों की जान

7 सुष्मिता सेन की युवाओं से अपील 'सपने देखें पर हिमत भी जरूरी'

WANTED LAND
1 to 2 Acres
For LEASE / SALE
with or without
Construction offer
for Starting a
New CBSE School
in & around
Avadi-Kannampalayam,
Mettupalayam,
Ayalcheri, Sorancheri,
Kovilpadhagai,
Pattabiram, Ambattur,
Thirumullaivoyal
and more....
CONTACT:
97907 92881

फर्स्ट टेक

विश्वसनीय वैश्विक नेताओं में मोदी सबसे शीर्ष पर

नई दिल्ली/बाष्पा। अमेरिकी बिजनेस इंटीलिजेंस फर्म मॉनिंग कंसल्टेंट के ताज़ा सर्वेक्षण में प्रधानमंत्री नरेन्द्र मोदी एक बार फिर दुनिया के सबसे लोकप्रिय लोकतांत्रिक नेता के रूप में उभरे हैं। सर्वे के अनुसार 75 प्रतिशत लोगों ने मोदी को अपना पसंदीदा नेता माना है। इस फर्म ने 'ग्लोबल लीडर अप्रूवल ट्रेकर' के लिए चार से 10 जुलाई के बीच सर्वे किया था। इसमें दुनिया भर में लोगों की राय ली गई जिसमें 75 प्रतिशत ने प्रधानमंत्री मोदी के पक्ष में सहमति दी। मोदी के बाद दक्षिण कोरिया के राष्ट्रपति ली जे-यूंग को 59 प्रतिशत, अर्जेंटीना के राष्ट्रपति जेवियर माइली को 57 प्रतिशत और कनाडा के प्रधानमंत्री मार्क कार्नी को 56 प्रतिशत सहमति प्राप्त हुई है। अमेरिका के राष्ट्रपति डोनाल्ड ट्रंप को 44 प्रतिशत लोगों की पसंद के साथ आठवें स्थान पर हैं। वहीं इटली की प्रधानमंत्री जोर्जिया मेलोनी महज 40 प्रतिशत के साथ 10वें नंबर पर हैं।

एक साल के बच्चे ने जिंदा नाग को चबाकर मार डाला

बेतिया/बाष्पा। बिहार के एक सुदूर गांव में एक साल के बच्चे ने जहरीले नाग को दांत से काटकर मार डाला। स्थानीय लोगों ने यह दावा किया। यह विचित्र घटना पश्चिम चंपारण जिले में घटी। परिवार के सदस्य बच्चे को बेतिया शहर के राजकीय चिकित्सा महाविद्यालय अस्पताल में लेकर आए। अस्पताल अधीक्षक दुयकांत मिश्रा ने शनिवार को बताया, "लड़के गोविंद कुमार को कल उसके गांव के नजदीक प्राथमिक स्वास्थ्य केंद्र से यहां रेफर किया गया था।

27-07-2025 28-07-2025
सूर्योदय 6:37 बजे सूर्यास्त 5:53 बजे

BSE 81,463.09 (+721.08)
NSE 24,837.00 (-225.10)

सोना 10,284 रु. (24 कैरट) प्रति ग्राम
चांदी 127,000 रु. प्रति किलो

निशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

हाल-बेहाल

रंग उड़े मंहगाई से, यूक्रेन झेलता बम गोली। मंहगाई ने पर खोल दिए, हालत निर्धन की है पोली। हम अमन देश का माँग रहे, फैला करके अपनी झोली। नेतागण फैंक रहे कीचड़, कानूनों की जलती होली।

दुश्मन के ठिकानों को नष्ट करने में

‘मेक इन इंडिया’ हथियारों ने निभाई महत्वपूर्ण भूमिका : मोदी

ब्रिटेन के साथ ‘ऐतिहासिक’ व्यापार समझौता भारत पर दुनिया के विश्वास को दर्शाता है

दक्षिण भारत राष्ट्रमत
dakshinbharat.com



■ प्रधानमंत्री ने तमिलनाडु में 4,900 करोड़ रुपए की लागत वाली परियोजनाओं का उद्घाटन, लोकार्पण एवं शिलान्यास किया।

तू लीक रे रिन / बाष्पा। प्रधानमंत्री नरेन्द्र मोदी ने भारत और ब्रिटेन के बीच हाल में संपन्न मुक्त व्यापार समझौते (एफटीए) को शनिवार को 'ऐतिहासिक' करार दिया और कहा कि यह व्यापार समझौता भारत पर दुनिया के विश्वास को दर्शाता है। ऑपरेशन सिंदूर के संबंध में उन्होंने कहा कि 'मेक इन इंडिया' पहल के तहत निर्मित हथियारों ने सीमा पार सैन्य अभियान के दौरान दुश्मन के ठिकानों को नष्ट करने में बड़ी भूमिका निभाई और दुश्मनों की नींद उड़ा दी।

प्रधानमंत्री ने यहां 4,900 करोड़ रुपये की लागत वाली परियोजनाओं का उद्घाटन,

लोकार्पण एवं शिलान्यास किया तथा तमिलनाडु के विकास के प्रति राष्ट्रीय जनतांत्रिक गठबंधन (राजग) सरकार की प्रतिबद्धता को रेखांकित किया।

परियोजनाओं का उद्घाटन करने के बाद अपने संबोधन में मोदी ने कहा कि यह अपने विदेश दौरे को पूरा करने के बाद सीधे तमिलनाडु

में आकर धन्य हो गए हैं। इस दौरान मालदीव की उनकी यात्रा से पहले भारत-ब्रिटेन मुक्त व्यापार समझौते पर हस्ताक्षर किए गए थे। उन्होंने कहा कि ब्रिटेन के साथ व्यापार समझौता 'ऐतिहासिक' है।

मोदी ने कहा, "भारत और ब्रिटेन ने एक मुक्त व्यापार समझौते पर हस्ताक्षर किए हैं। यह दुनिया के

बढ़ते भरोसे और हमारे आत्मविश्वास को दर्शाता है। हम इसी आत्मविश्वास के साथ विकसित भारत और विकसित तमिलनाडु बनाएंगे।" पारंपरिक वेष्टी (धोली), कमीज और गले में अंगवस्त्र पहने हुए मोदी ने कहा, "ब्रिटेन के साथ एफटीए हमारे विकसित भारत, विकसित तमिलनाडु के दृष्टिकोण को गति देता है।"

मालदीव का अपना आधिकारिक दौरा समाप्त करने के बाद वह सीधे यहां पहुंचे।

राष्ट्र के विकास के लिए

भारतीय दर्शन पर आधारित शिक्षा प्रणाली आवश्यक : मोहन भागवत

दक्षिण भारत राष्ट्रमत
dakshinbharat.com



कोबि/बाष्पा। राष्ट्रीय स्वयंसेवक संघ (आरएसएस) प्रमुख मोहन भागवत ने शनिवार को कहा कि देश में शिक्षा प्रणाली औपनिवेशिक विचारों के दीर्घकालिक प्रभाव में विकसित हुई है और एक विकसित राष्ट्र के लिए भारतीय दर्शन पर आधारित एक विकल्प तैयार करने की आवश्यकता है।

आरएसएस से जुड़े शिक्षा संस्कृति उत्थान न्यास द्वारा आयोजित राष्ट्रीय चिंतन बैठक के दूसरे दिन प्रतिनिधियों को संबोधित करते हुए भागवत ने कहा कि इसके लिए दृष्टिकोण गंभीर, यथार्थवादी और पूरी तरह भारतीय आधार वाला होनी चाहिए।

शिक्षा संस्कृति उत्थान न्यास द्वारा जारी बयान के

अनुसार, उन्होंने यह भी कहा कि जो लोग शिक्षा के क्षेत्र में काम कर रहे हैं, उन्हें अपने काम में निपुण होना चाहिए, दूसरों के लिए मिसाल बनना चाहिए और आपसी अच्छे संबंध बनाने चाहिए ताकि सब मिलकर देश को आगे ले जा सकें।

बयान में यह भी कहा गया कि शिक्षा संस्कृति उत्थान न्यास रविवार शाम को यहां राष्ट्रीय शिक्षा सम्मेलन 'ज्ञान सभा' का आयोजन करेगा, जिसे भागवत संबोधित करेंगे।

संगठन ने एक विज्ञप्ति में कहा कि सम्मेलन का

औपचारिक उद्घाटन सोमवार को होगा।

एक बयान में संगठन ने दावा किया कि भारतीय दर्शन पर आधारित शिक्षा प्रणाली सामाजिक सुधार और राष्ट्रीय प्रगति का मार्ग प्रशस्त करेगी।

यह बयान शिक्षा संस्कृति उत्थान न्यास के राष्ट्रीय महासचिव अतुल कोठारी ने संगठन की राष्ट्रीय चिंतन बैठक के दूसरे दिन पिरावम के वेल्थानाड में 'चिन्मय इंटरनेशनल फाउंडेशन' के मुख्यालय आदि शंकरा निलयम में दिया।

थाईलैंड-कंबोडिया संघर्ष के हालात पर कड़ी नजर रख रहे हैं : भारत

नई दिल्ली/बाष्पा। थाईलैंड और कंबोडिया के बीच सैन्य संघर्ष जारी रहने के मद्देनजर भारत ने शनिवार को कहा कि वह स्थिति पर करीब से नजर रख रहा है और उम्मीद जताई कि दोनों देशों के बीच शत्रुता समाप्त हो जाएगी। बृहस्पतिवार को दोनों दक्षिण-पूर्व एशियाई देशों के बीच सीमा पर शुरू हुए संघर्ष में कम से कम 32 लोग मारे गए हैं और लगभग 1,50,000 लोग विस्थापित हुए हैं। संघर्ष के मद्देनजर विदेश मंत्रालय ने इस क्षेत्र में भारतीय यात्रियों को किसी भी सहायता के लिए दोनों देशों में स्थित संबंधित दूतावासों से संपर्क करने की सलाह दी है। विदेश मंत्रालय के प्रवक्ता रणधीर जायसवाल ने कहा, "हम कंबोडिया और थाईलैंड की सीमा पर स्थिति पर कड़ी नजर रख रहे हैं।" उन्होंने कहा, "भारत के दोनों देशों के साथ घनिष्ठ एवं मैत्रीपूर्ण संबंध हैं और हमें उम्मीद है कि दोनों पक्ष शत्रुता समाप्त करने तथा तनाव बढ़ने से रोकने के लिए कदम उठाएंगे।"

मैंने नैतिकता के आधार पर पीपलोदी हादसे की जिम्मेदारी ली : दिलावर

जयपुर/बाष्पा। राजस्थान के स्कूली शिक्षा मंत्री मदन दिलावर ने शनिवार को कहा कि उन्होंने नैतिकता के आधार पर पीपलोदी हादसे की जिम्मेदारी ली है। उन्होंने कहा कि हादसे की विस्तृत जांच करवाई जा रही है और उसी आधार पर आगे कार्रवाई की जाएगी। मंत्री ने शनिवार को भरतपुर और डींग का दौरा किया। वहीं भरतपुर में सार्वजनिक सभा के दौरान गुलाब की पंखुड़ियों, मालाओं के साथ मंत्री का स्वागत किए जाने की सोशल मीडिया पर आलोचना हुई। जिस पर मंत्री ने कहा कि उन्होंने लोगों को उनका स्वागत करने से मना किया था। दिलावर ने कहा, मैंने कहीं भी स्वागत सम्मान नहीं करवाया। लोगों ने करना चाहा लेकिन मैंने मना कर दिया। मैं कभी माला नहीं पहनता। 36 साल हो गए, मैंने माला नहीं पहनी। हादसे की जिम्मेदारी लिए जाने संबंधी एक सवाल के जवाब में संवाददाताओं से कहा, मैंने नैतिकता के आधार पर हादसे की जिम्मेदारी ली क्योंकि जब शिक्षा विभाग में कोई अच्छा काम होता है तो मैं जिम्मेदारी लेता हूं।

थलसेना प्रमुख जनरल उपेन्द्र द्विवेदी ने कहा

ऑपरेशन सिंदूर ने दिया पाकिस्तान को स्पष्ट संदेश

दक्षिण भारत राष्ट्रमत
dakshinbharat.com

द्रास (करगिल)/बाष्पा। थलसेना प्रमुख जनरल उपेन्द्र द्विवेदी ने शनिवार को कहा कि ऑपरेशन सिंदूर के दौरान किए गए हमलों ने पाकिस्तान को स्पष्ट संदेश नहीं जापाना।

जनरल द्विवेदी ने यहां करगिल युद्ध स्मारक पर शहीदों को श्रद्धांजलि दी। उन्होंने कहा, "ऑपरेशन सिंदूर पाकिस्तान के लिए एक संदेश था और साथ ही यह पूरे देश (भारत) को गहरा जख्म देने वाले पहलगांम आतंकवादी हमले का जवाब भी था। इस बार भारत ने न केवल शोक व्यक्त किया बल्कि यह भी दिखाया कि जवाब निर्णायक होगा।"

सेना प्रमुख ने विजय दिवस पर एक सभा को संबोधित करते हुए कहा कि दुश्मन को कड़ा जवाब देना

भारत के लिए अब सामान्य बात है। उन्होंने कहा, "देशवासियों द्वारा दिखाए गए विश्वास और सरकार द्वारा दी गई खुली छूट के कारण भारतीय सेना ने करारा जवाब दिया। कोई भी ताकत जो भारत की एकता, अखंडता और संप्रभुता को चुनौती देने या लोगों को नुकसान पहुंचाने की कोशिश करेगी, उसे करारा जवाब दिया जाएगा। यह भारत के लिए अब सामान्य बात है।" जनरल द्विवेदी ने कहा कि ऑपरेशन सिंदूर के दौरान सेना ने निर्दोषों को कोई नुकसान पहुंचाए बिना

पाकिस्तान में नौ महत्वपूर्ण आतंकवादी ढांचों को नष्ट किया। उन्होंने कहा, "भारत ने ऑपरेशन सिंदूर के दौरान पाकिस्तान में आतंकवादी ढांचों को प्रभावी ढंग से निशाना बनाकर निर्णायक जीत हासिल की। सेना ने आतंकवादी ढांचों को निशाना बनाया और निर्णायक जीत हासिल करने के लिए पाकिस्तान के अन्य आक्रामक प्रयासों को विफल किया।"



राष्ट्रपति मुर्मू, प्रधानमंत्री मोदी के नेतृत्व में

कृतज्ञ राष्ट्र ने करगिल के शहीदों को किया नमन

दक्षिण भारत राष्ट्रमत
dakshinbharat.com

नई दिल्ली/बाष्पा। राष्ट्रपति द्रौपदी मुर्मू और प्रधानमंत्री नरेन्द्र मोदी ने शनिवार को देश के सशस्त्र बलों के उन जवानों को श्रद्धांजलि अर्पित की, जिन्होंने 1999 के करगिल युद्ध में भारत की सरजमीं की रक्षा के लिए कठिन परिस्थितियों में बहादुरी से लड़ाई लड़ी और पाकिस्तान को करारी शिकस्त दी। भारतीय सेना ने 26 जुलाई 1999 को लद्दाख में करगिल की बर्फीली

चोटियों पर लगभग तीन महीने तक चले युद्ध के बाद घोषणा की कि दुश्मनों से अपनी जमीन को मुक्त करने के लिए शुरू किया गया 'ऑपरेशन विजय' पूर्ण रूप से सफल हुआ है।

इस दिन को हर वर्ष करगिल विजय दिवस के रूप में मनाया जाता है।

राष्ट्रपति मुर्मू ने सोशल मीडिया मंच 'एक्स' पर लिखा, "करगिल विजय दिवस के अवसर पर मैं मातृभूमि के लिए प्राण न्योछावर करने वाले वीर सैनिकों को श्रद्धांजलि अर्पित करती हूं। यह दिवस हमारे

जवानों की असाधारण वीरता, साहस एवं दृढ़ संकल्प का प्रतीक है। देश के प्रति उनका समर्पण और सर्वोच्च बलिदान देशवासियों को सदैव प्रेरित करता रहेगा। जय हिन्द! जय भारत!" राष्ट्रपति सशस्त्र बलों का सर्वोच्च कमांडर भी होता है। इस अवसर पर द्रास स्थित करगिल युद्ध स्मारक सहित देश भर में विभिन्न कार्यक्रम आयोजित किए गए।

पाकिस्तानी सैनिकों द्वारा भारतीय क्षेत्र में घुसपैट के कारण शुरू हुए संघर्ष में 500 से अधिक भारतीय सैनिकों को अपना सर्वोच्च बलिदान देना पड़ा।

एशिया कप का आयोजन नौ से 28 सितंबर तक यूएई में

भारत बनाम पाकिस्तान मैच 14 और 21 सितंबर को

दक्षिण भारत राष्ट्रमत
dakshinbharat.com

कराची/नई दिल्ली/बाष्पा। एशियाई क्रिकेट परिषद (एसीसी) के अध्यक्ष मोहसिन नकवी ने शनिवार को घोषणा की कि पुरुषों का एशिया कप नौ से 28 सितंबर तक संयुक्त अरब अमीरात (यूएई) में आयोजित किया जाएगा। पीटीआई को मिले शुरुआती कार्यक्रम के अनुसार भारत और पाकिस्तान के बीच बहुप्रतीक्षित गुप चरण मैच रविवार (14 सितंबर) को दुबई अंतरराष्ट्रीय स्टेडियम में होगा।

भारत और पाकिस्तान की टीमें एक ही ग्रुप में हैं और इन दोनों टीमें के अगले रविवार (21 सितंबर) को फिर से सुपर फोर मैच में आमने सामने होने की संभावना है। भारत अपने अभियान का शुरुआत 10 सितंबर को यूएई के खिलाफ करेगा और उसके सभी मैच दुबई में खेले जाने की संभावना है।

भारत, पाकिस्तान, यूएई और ओमान को ग्रुप ए में रखा गया है जबकि श्रीलंका, बांग्लादेश,

अफगानिस्तान और हांगकांग ग्रुप बी में हैं। एसीसी 19 मैचों के इस टूर्नामेंट के लिए 17 सदस्यीय टीम को अनुमति देगा तथा मैच दुबई तथा अबुधाबी में खेले जाएंगे। पाकिस्तान क्रिकेट बोर्ड (पीसीबी) के अध्यक्ष नकवी ने 'एक्स' पर एक औपचारिक घोषणा में बताया, "मुझे यूएई में एसीसी पुरुष एशिया कप 2025 की तारीखों की पुष्टि करते हुए खुशी हो रही है। यह प्रतिष्ठित टूर्नामेंट नौ से 28 सितंबर तक होगा। हम इसमें शानदार क्रिकेट देखने की उम्मीद करते हैं। इसका विस्तृत कार्यक्रम जल्द ही जारी किया जाएगा।"

एशिया कप के आयोजन स्थल का निर्णय 24 जुलाई को एसीसी की बैठक में किया गया। इस बैठक में सभी 25 सदस्य देशों ने भाग लिया था। टूर्नामेंट का मेजबान बीसीसीआई है, लेकिन इसे यूएई में आयोजित किया जा रहा है क्योंकि भारत और पाकिस्तान ने दोनों देशों के बीच मौजूदा तनाव के कारण 2027 तक केवल तटस्थ स्थानों पर प्रतिस्पर्धा करने पर पारस्परिक रूप से सहमति व्यक्त की है।



शिक्षा विभाग पहले कार्रवाई करता तो हादसा नहीं होता : वसुंधरा राजे

दक्षिण भारत राष्ट्रमत
dakshinbharat.com

जयपुर। राजस्थान की पूर्व मुख्यमंत्री वसुंधरा राजे ने झालावाड़ के पिपलोदी गांव में हुए स्कूल हादसे पर शोक जताते हुए कहा है कि शिक्षा विभाग के अधिकारी पहले कार्रवाई करते तो यह हादसा नहीं होता। वसुंधरा राजे ने कहा कि शिक्षा विभाग के अधिकारी राज्य के ऐसे जर्जर भवन वाले विद्यालयों को पहले ही चिह्नित कर लेते और बच्चों को अन्यत्र किसी सुरक्षित भवन में

स्थानांतरित कर देते तो यह हादसा नहीं होता। शुक्रवार को सरकारी स्कूल की इमारत का एक हिस्सा ढहने से सात बच्चों की मौत हो गई और 27 अन्य घायल हो गए। इनमें से कुछ की हालत गंभीर है। इस हादसे के बाद मौजूदा विधायक राजे ने अपने बेटे एवं सांसद दुष्यंत सिंह के साथ अस्पताल में घायल स्कूली बच्चों से मुलाकात की और पीड़ित परिवारों को सांत्वना दी। उन्होंने संवाददाताओं से कहा, बहुत ही दर्दनाक घटना है। हमारे परिवार के सात स्कूली बच्चों को भगवान ने हमसे छीन लिया।

इस हादसे में 28 बच्चे घायल हो गए। जैसे ही मुझे इस घटना की जानकारी मिली। मुझे बहुत आघात लगा। मैं तथा झालावाड़-बारंग के सांसद दुष्यंत सिंह तत्काल दिल्ली से यहां के लिए रवाना हो गए। उन्होंने कहा, शिक्षा विभाग प्रदेश के सभी विद्यालयों का सर्वे करवाए। जहां भी स्कूल जर्जर अवस्था में हैं, ऐसे विद्यालयों से बच्चों को अन्यत्र सुरक्षित भवन में स्थानांतरित करें। ऐसे विद्यालयों को गिरा कर नये भवन बनवायें, ताकि बच्चों की जिव्दगी से खिलवाड़ नहीं हो। राजे ने कहा, यदि शिक्षा

विभाग के अधिकारी प्रदेश के ऐसे विद्यालयों को पहले ही चिन्हित कर लेते और बच्चों को अन्यत्र किसी सुरक्षित भवन में स्थानांतरित कर देते तो हमारे ये बच्चे काल का ग्रास नहीं बनते। उन्होंने कहा कि ऐसी घटनाओं से बच्चों और अभिभावकों में भय का वातावरण बनता है। इसके साथ ही पूर्व मुख्यमंत्री वसुंधरा राजे ने मानवीय संवेदनाओं को ध्यान में रखने और इस हृदय विदारक घटना को लेकर कोई राजनीति नहीं करने की अपील की। उन्होंने प्रभावित परिवारों की मदद किये जाने का आह्वान किया।

भारत-ब्रिटेन मुक्त व्यापार समझौते से अंतर्राष्ट्रीय व्यापार के अवसरों को मिलेगा बढ़ावा : भजनलाल

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री भजनलाल शर्मा ने भारत-ब्रिटेन मुक्त व्यापार समझौते को देश की वैश्विक आर्थिक कूटनीति में एक महत्वपूर्ण मील का पत्थर बताते हुए कहा है कि इससे अंतर्राष्ट्रीय व्यापार के अवसरों को बढ़ावा मिलेगा। शर्मा ने भारत-ब्रिटेन मुक्त व्यापार समझौते पर कहा कि मोदी के दूरदर्शी नेतृत्व में देश के व्यापारिक समझौतों में राष्ट्रहित संदेव सर्वोपरि रहता है। उन्होंने कहा कि यह समझौता देश की वैश्विक आर्थिक कूटनीति में एक महत्वपूर्ण मील का पत्थर साबित होगा और अंतर्राष्ट्रीय व्यापार के अवसरों को बढ़ावा देगा।

शर्मा के नेतृत्व में राज्य सरकार 'राइजिंग राजस्थान' ग्लोबल इन्वेस्टमेंट समिट-2024 के अनुरक्षण में आगामी दिसंबर में 'राइजिंग राजस्थान' पार्टनरशिप कॉन्क्लेव-2025 का आयोजन करने जा रही है जो भारत और ब्रिटेन सहित अन्य देशों के बीच व्यापारिक साझेदारियों को मजबूती प्रदान करेगा और यह भी प्रदर्शित करेगा कि किस प्रकार सरकार उद्योगों, बहुपक्षीय संगठनों और स्टार्टअप्स के साथ सहयोग को बढ़ावा दे रही है।

यह सम्मेलन पहले किए गए एमओयू की प्रगति के साथ राजस्थान में उद्योगों के कारण आ



रहे सामाजिक-आर्थिक बदलाव को भी रेखांकित करेगा। आधिकारिक सूत्रों के अनुसार भारत और ब्रिटेन के बीच ऐतिहासिक मुक्त व्यापार समझौते (एफटीए) पर हस्ताक्षर होने के बाद राजस्थान के रत्न एवं आभूषण उद्योग को निर्यात के क्षेत्र में बड़ी बढ़त मिलने की संभावना है। इस समझौते के तहत कीमती और सरस्ते आभूषणों पर लगने वाले सभी टैरिफ समाप्त कर दिए गए हैं।

प्रधानमंत्री नरेंद्र मोदी और ब्रिटेन के प्रधानमंत्री कीर स्टर्मर द्वारा लंदन में गुरुवार को हस्ताक्षरित इस समझौते के तहत भारत के 99 प्रतिशत निर्यातों को ब्रिटेन में शुल्क-मुक्त पहुंच प्राप्त होगी, जिससे दोनों देशों के बीच द्विपक्षीय व्यापार को नया बल

मिलेगा। राजस्थान के लिए यह विशेष रूप से लाभदायक होगा क्योंकि यहां के रत्न एवं आभूषण उत्पादकों को अब यूके में शून्य टैरिफ दर पर निर्यात करने की सुविधा मिलेगी। वर्तमान में भारत से कीमती धातुओं के आभूषणों के निर्यात पर दो से चार प्रतिशत तक का सीमा शुल्क लगता है जबकि सरस्ती धातुओं के आभूषणों पर यह शुल्क चार प्रतिशत है। एफटीए के प्रभावी होते ही ये सभी शुल्क शून्य हो जाएंगे। इस समझौते से मोती, प्रीशियस एण्ड सेमी प्रीशियस स्टोन, कीमती धातु एवं कृत्रिम आभूषण आदि जिन वस्तुओं पर शुल्क समाप्त किया गया है, उनमें मोती, कीमती/अर्द्ध-कीमती पत्थर, कीमती धातुएं, कृत्रिम

आभूषण आदि पर मौजूदा टैरिफ समाप्त किए गए हैं। ब्रिटेन के बाजार में जीरो ड्यूटी पहुंच से राजस्थान का वस्त्र उद्योग भी लाभान्वित होगा, क्योंकि पहले यहां पर 12 प्रतिशत तक आयात शुल्क लगता था।

इस बदलाव से 4500-7000 करोड़ रुपये के निर्यात की संभावनाएं बढ़ेंगी। विशेष रूप से परिधान और होम टेक्स्टाइल्स क्षेत्र में भारत के पड़ोसी देशों से राजस्थान बेहतर ढंग से प्रतिस्पर्धा कर सकेगा। मकराना और किशनगढ़ के विश्व प्रसिद्ध स्टोन एवं मार्बल उद्योग, राज्य की सीमेंट निर्माण इकाइयों एवं राजस्थानी पारंपरिक फर्नीचर और बेडिंग निर्माण इकाइयों को भी इस एफटीए से लाभ मिलेगा। राजस्थान की पारंपरिक पेंटिंग्स, पॉटरी और धातु शिल्प सहित हस्तशिल्प क्षेत्र के लिए भी बड़ी संभावनाओं के द्वार खुलेंगे। ब्रिटेन के लक्जरी मार्केट और दक्षिण एशियाई प्रवासी समुदाय की ओर से बढ़ती मांग के इसमें सहायक होगी। राजस्थान की इंजीनियरिंग गुड्स को भी कम टैरिफ का लाभ मिलेगा और यूके के बाजार में बेहतर पहुंच मिलेगी। एफटीए से स्थानीय वैल्यू एडिशन नियमों के साथ ऑटो पार्ट्स के निर्यात को भी बढ़ावा देगा। होंडा का ट्पूकड़ा संयंत्र इस क्षेत्र में राज्य की निर्माण क्षमता को दर्शाता है, जहां से इंजन पार्ट्स और ऑटोमोबाइल जैसे उत्पादों का निर्यात यूके और अन्य देशों में किया जाता है।

डोटासरा ने की सांसदों एवं विधायकों से जीर्ण-शीर्ण सरकारी स्कूल भवनों की मरम्मत के लिए आगे आने की अपील

दक्षिण भारत राष्ट्रमत
dakshinbharat.com

जयपुर। राजस्थान में झालावाड़ जिले में पीपलोदी गांव में सरकारी स्कूल की छत गिर जाने की हृदयविदारक घटना के बाद कांग्रेस प्रदेश अध्यक्ष गोविन्द सिंह डोटासरा ने प्रदेश के सभी सांसदों एवं विधायकों से राजनीति से ऊपर उठकर जनता के प्रति जनप्रतिनिधि के रूप में गुरुवार को इस संबंध में एक पत्र लिखकर प्रदेश के सांसद एवं विधायक जनप्रतिनिधियों से यह अपील की। उन्होंने कहा यह वक्त पक्ष-विपक्ष का नहीं, जवाबदेही का है।

आइए, हम सब राजनीति से ऊपर उठकर जनता के प्रति जनप्रतिनिधि की जवाबदेही का दायित्व निभाएं और संवेदना से संकल्प का प्रण



दोहराएं ताकि फिर किसी स्कूल से वीछें ना आए, फिर किसी मां की गोद सूनी ना हो, फिर किसी परिवार का चिराग ना बुझे, फिर झालावाड़ जैसे हादसों की पुनरावृत्ति ना हो उन्होंने अपील करते हुए कहा कि समस्त सांसद एवं विधायक जनप्रतिनिधि अपने संसदीय एवं विधानसभा क्षेत्रों में संसद सदस्य स्थानीय क्षेत्र विकास योजना (एमपीलैंड) एवं विधानसभा सदस्य स्थानीय क्षेत्र विकास योजना (एमएलएलैंड) से जर्जर स्कूल के भवनों, आंगनवाड़ी केन्द्रों एवं जन

उपयोगी भवनों की प्राथमिकता से मरम्मत और सुदृढीकरण के लिए आवश्यकता अनुसार राशि स्वीकृत कराने के लिए आगे आना चाहिए।

उन्होंने पत्र में लिखा कि पीपलोदी गांव की घटना हृदयविदारक है और भविष्य में ऐसी घटना की पुनरावृत्ति ना हो। इसलिए हम सभी का दायित्व बनता है कि हम सब लोकसभा एवं विधानसभा क्षेत्र के विभिन्न गांवों एवं कस्बों में स्थित शासकीय विद्यालय भवन, आंगनवाड़ी केंद्र तथा अन्य जनउपयोगी भवन जो वर्तमान में अत्यंत जीर्ण-शीर्ण अवस्था में हैं।

विशेष रूप से वर्षा ऋतु के चलते इन भवनों की छतों में टपकाव , दीवारों में सीलन तथा संरचनात्मक क्षति की स्थिति उत्पन्न हो गई है जिससे आमजन एवं विद्यार्थियों की सुरक्षा एवं सुविधा दोनों प्रभावित हो रही है। उल्लेखनीय है कि पीपलोदी हादसे के बाद शुक्रवार को डोटासरा ने कहा था कि सवाल सिर्फ स्कूल की छत गिरने और सिरकटे के ढहने का नहीं है। झालावाड़ के रोते-बिलखते परिवार और मां के आंसूओं पर जवाबदेही तय करने और नैतिक जिम्मेदारी से इस्तीफा देने का है।

राजस्थान में कई जगह हुई भारी बारिश

जयपुर। राजस्थान के अनेक हिस्सों में एक नए मौसमी तंत्र के प्रभाव से भारी बारिश हुई है। मौसम विभाग के अनुसार आने वाले दिनों में भी अनेक जगह भारी से अतिभारी बारिश हो सकती है। मौसम केंद्र जयपुर के अनुसार, पूर्वी भारत के ऊपर बना दबाव का क्षेत्र आज झारखंड व आसपास के क्षेत्रों के ऊपर है तथा इसके अगले 24 घंटों में आगे बढ़ने की पूरी संभावना है। इसके प्रभाव से पिछले 24 घंटों में पूर्वी राजस्थान में भारी से अतिभारी बारिश हुई। सबसे अधिक बारिश दोसा में 158 मिलीमीटर दर्ज की गई।

आज शनिवार को कोटा, उदयपुर संभाग में कहीं-कहीं भारी से अतिभारी बारिश व अजमेर, जोधपुर, जयपुर, भरतपुर संभाग में कहीं-कहीं भारी बारिश होने की संभावना है। मौसम केंद्र के अनुसार, दक्षिण-पूर्वी व पूर्वी राजस्थान के कुछ भागों में 27 से 28 जुलाई के दौरान कहीं-कहीं भारी, अतिभारी बारिश व कहीं-कहीं अत्यंत भारी बारिश होगी। पूर्वी राजस्थान में भारी से अति भारी बारिश का दौर 29-30 जुलाई को भी जारी रहने का अनुमान है। इसी तरह जोधपुर, बीकानेर संभाग में भी आगामी 4-5 दिन बारिश की गतिविधियों में बढ़ोतरी होने व कहीं-कहीं मध्यम से तेज बारिश होने की संभावना है।

राजकीय संस्थानों, विद्यालयों और आंगनबाड़ी भवनों की होगी मरम्मत : भजनलाल

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने झालावाड़ जिले के पीपलोदी ग्राम के राजकीय विद्यालय में हुई हृदय विदारक घटना में लेते हुए जीर्ण-शीर्ण, मरम्मत योग्य राजकीय संस्थानों, विद्यालयों एवं आंगनबाड़ी भवनों के मरम्मत संबंधी कार्य प्राथमिकता से करवाने के निर्देश दिए हैं। इस संबंध में उन्होंने डांग, मगरा, मेवात क्षेत्रीय विकास योजना के तहत इन संस्थानों और भवनों की मरम्मत हेतु अनुमत राशि को 15 प्रतिशत से बढ़ाकर 20 प्रतिशत करने का निर्णय किया है। इसी प्रकार अब विधायक भी स्थानीय क्षेत्र विकास योजना के अंतर्गत किसी भी योजना से निर्मित राजकीय संस्थानों, विद्यालयों एवं आंगनबाड़ी भवनों के मरम्मत संबंधी कार्यों के लिए अपने वार्षिक आवंटन की 20 प्रतिशत राशि की अनुशंसा कर सकेगा। पहले एमएलए-लेड में निर्मित भवनों की मरम्मत का कार्य ही इस कोष से करवाया जा सकता था। मुख्यमंत्री भजनलाल शर्मा ने सभी विधायकों से पुराने और जर्जर सरकारी स्कूलों के भवनों की मरम्मत एवं रखरखाव के लिए प्राथमिकता से राशि की अनुशंसा करने का आग्रह किया है। इससे राजकीय संस्थानों, विद्यालयों एवं आंगनबाड़ी केन्द्र के भवनों का सुदृढीकरण हो सकेगा तथा भविष्य में किसी भी अग्रिय घटना को रोक जा सकेगा।

उल्लेखनीय है कि राज्य सरकार ने इस वर्ष के बजट में बिना भवन के और जर्जर विद्यालयों के नवीन भवनों के निर्माण और मरम्मत के लिए 375 करोड़ रुपये का प्रावधान किया है। प्रत्येक विधानसभा क्षेत्र को भी 3 करोड़ रुपये मरम्मत कार्यों के लिए दिए जा रहे हैं।

मुख्यमंत्री कार्यालय और हवाई अड्डे को उड़ाने की धमकी, सुरक्षा एजेंसियों ने तलाशी ली

जयपुर। राजस्थान के मुख्यमंत्री कार्यालय और जयपुर अंतरराष्ट्रीय हवाई अड्डे को बम से उड़ाने की धमकी वाला ईमेल मिलने के बाद सुरक्षा एजेंसियों ने शनिवार को गहन तलाशी ली। एक वरिष्ठ अधिकारी ने यह जानकारी दी। हवाई अड्डे के आधिकारिक ईमेल आईडी पर भेजी गई धमकी में मुख्यमंत्री कार्यालय और हवाई अड्डे को एक से दो घंटे के भीतर उड़ाने की बात कही गई थी। इसके बाद सुरक्षा एजेंसियों ने तुरंत कार्रवाई की और तलाशी अभियान चलाया। पुलिस के वरिष्ठ अधिकारी ने कहा, बम निरोधक दस्ते, पुलिस टीम, दमकल और नागरिक सुरक्षा दल को तुरंत मुख्यमंत्री कार्यालय और हवाई अड्डे पर तैनात कर दिया गया। सुरक्षा व्यवस्था मजबूत करने के लिए राज्य सचिवालय में अतिरिक्त पुलिसकर्मी भेजे गए। उन्होंने बताया कि बम निरोधक दस्ते ने मुख्यमंत्री कार्यालय और हवाई अड्डे के चपपे-चापपे की तलाशी ली।



बजट घोषणाओं का समयबद्ध क्रियान्वयन सरकार की सर्वोच्च प्राथमिकता : गजेन्द्र सिंह

दक्षिण भारत राष्ट्रमत
dakshinbharat.com

बीकानेर। विकिसत्ता एवं स्वास्थ्य मंत्री तथा बीकानेर जिला प्रभारी मंत्री गजेन्द्र सिंह खींयसर ने कहा कि राज्य सरकार ने डेढ़ वर्ष के कार्यकाल में जनकल्याण को सर्वोपरि रखते हुए कार्य किए हैं, जिससे अंतिम छोर तक बैठे व्यक्ति को संबल मिला है। खींयसर शनिवार को बीकानेर कलेक्ट्रेट सभागार में राज्य सरकार के डेढ़ वर्ष के कार्यकाल की उपलब्धियों, फ्लैगशिप एवं अन्य योजनाओं के क्रियान्वयन तथा बजट घोषणाओं की प्रगति समीक्षा बैठक की अध्यक्षता कर रहे थे। गजेन्द्र सिंह ने कहा कि मुख्यमंत्री भजनलाल शर्मा के नेतृत्व

में बजट घोषणाओं का समयबद्ध क्रियान्वयन, सरकार की सर्वोच्च प्राथमिकता है। इसके लिए प्रभारी मंत्री और सचिव स्तर पर पहली बात सतत समीक्षा की जा रही है। उन्होंने कहा कि प्रत्येक अधिकारी इसकी गंभीरता समझें और कार्य करें। बजट की प्रत्येक घोषणा का लाभ लक्षित वर्ग को मिले, यह सुनिश्चित किया जाए। उन्होंने वर्तमान सरकार द्वारा अब तक जारी दोनों बजट की घोषणाओं की विभागवार समीक्षा की। उन्होंने कहा कि प्रत्येक घोषणा के क्रियान्वयन की समय सीमा का ध्यान रखें। विभागीय अधिकारी इसकी नियमित मॉनिटरिंग करें। प्रभारी मंत्री गजेन्द्र सिंह ने कहा कि राज्य सरकार की फ्लैगशिप योजनाएं अंत्योदय कल्याण की भावना को परिलक्षित करती हैं। पहली बार पंडित

दीनदयाल उपाध्याय गरीबी मुक्त गांव जैसी महत्वाकांक्षी योजना लागू की गई हैं। वहीं मुख्यमंत्री शिक्षित मंत्री और सचिव स्तर पर पहली बात प्रोत्साहन योजना, अटल प्रगति पथ तथा मुख्यमंत्री जल स्वावलंबन जैसी योजनाएं और कार्यक्रम आमजन को आधारभूत सुविधाएं और समाज की मुख्यधारा से जोड़ने के लिए चलाए जा रहे हैं। उन्होंने कहा कि संबंधित विभाग के अधिकारी सरकार की भावना के अनुरूप कार्य करें तथा प्रत्येक पात्र व्यक्ति तक इसका लाभ पहुंचाएं। गजेन्द्र सिंह ने कहा कि मुख्यमंत्री भजनलाल शर्मा की पहल पर प्रदेश में चलाए जा रहे 'हरियालो राजस्थान' अभियान के दूरगामी परिणाम सामने आएंगे। इससे राजस्थान, हरित प्रदेश के रूप में विकसित होगा।

स्कूल भवन हादसा: राहुल गांधी ने मामले की जांच एवं दोषियों को कड़ी सजा देने की मांग की

नयी दिल्ली/जयपुर। कांग्रेस ने राजस्थान के झालावाड़ में एक सरकारी स्कूल की इमारत का एक हिस्सा ढहने से हुई सात बच्चों की मौत को लेकर भारतीय जनता पार्टी (भाजपा) पर निशाना साधा और राहुल गांधी ने मामले की जांच किए जाने एवं दोषियों को कड़ी सजा दिए जाने की मांग की। यह घटना जिले के मनोहरथाना ब्लॉक के पीपलोदी सरकारी स्कूल में हुई। बच्चे सुबह की प्रार्थना के लिए इकट्ठा हो रहे थे तभी छटी और सातवीं कक्षा की छत गिरने से इमारत का एक हिस्सा ढह गया, जिसमें लगभग 35 बच्चे दब गए। इस हादसे में सात बच्चों की मौत हो गई जबकि 27 लोग घायल हो गए।

इस हादसे में कान्हा (छह), पायल (12), हरीश (आठ), प्रियंका (12), कुंदन (12), कार्तिक और मीना (12) की मौत हो गई। कांग्रेस के अध्यक्ष मल्लिकार्जुन खरगे ने सोशल मीडिया मंच 'एक्स' पर एक 'पोस्ट' में कहा कि राजस्थान के झालावाड़ में सरकारी स्कूल की छत गिरने से कई मासूम बच्चों की जान चले जाना बेहद पीड़ादायक और शर्मनाक घटना है। उन्होंने कहा, शिकायतें मिलने के बावजूद जो सरकार देश के भविष्य- हमारे बच्चों के विद्यालयों की छत की मरम्मत नहीं करवा सकती, वह 'विकसित भारत' के बड़े-बड़े सपने दिखाती है।

झालावाड़ हादसा

दो बच्चों को खोने वाली मां ने कहा 'मेरे घर के आंगन में खेलने वाला कोई नहीं बचा'

दक्षिण भारत राष्ट्रमत
dakshinbharat.com

झालावाड़। राजस्थान में झालावाड़ जिले के एक घर के जिस आंगन में कुछ दिन पहले तक दो भाई-बहन की हंसी गुंजा करती थी, अब वहां मातम पसरा हुआ है। झालावाड़ के पिपलोदी गांव में शुक्रवार को एक सरकारी स्कूल की इमारत ढहने की घटना में दो भाई-बहन समेत सात बच्चों की मौत हो गई। इस हादसे में छह साल के अपने बेटे कान्हा और 12 वर्षीय बेटे मीना को खोने के गम से बहवसा मां ने कहा, मेरा सबकुछ लुट गया। मेरे दो ही बच्चे थे। दोनों चले गए। मेरा घर सूना हो गया। मेरे आंगन में खेलने वाला कोई नहीं बचा। एक लड़का था, एक लड़की। भगवान मुझे ले जाता, मेरे बेटे-बेटी को छोड़ देता। शनिवार की सुबह जब सातों बच्चों के शव उनके परिवारों को सौंपे

गए, तो एसआरजी अस्पताल के शवगृह के बाहर खड़े उनके परिजनों को संभालना मुश्किल हो गया। कुछ महिलाएं अपने बच्चों के शवों से लिपटकर विलाप कर रही थीं जबकि कुछ पीड़ित सदमे में मौन बैठे थे। हादसे में मारे गए पांच बच्चों का अंतिम संस्कार एक ही थिता पर किया गया जबकि दो बच्चों की अंत्येष्टि अलग-अलग की गई। घटना में अपने बच्चे को खोने वाली एक अन्य महिला ने घटना के समय स्कूल में मौजूद शिक्षकों की भूमिका पर सवाल उठाए। उसने कहा, मास्टर साहब हमें स्कूल जाते हैं। खुद तो बाहर चले गए और बच्चों को अंदर छोड़ दिया। वे बाहर क्या कर रहे थे? इस हादसे ने राजस्थान के ग्रामीण इलाकों में सरकारी विद्यालयों के बुनियादी ढांचे की स्थिति और व्यवस्थागत उपेक्षा पर गंभीर सवाल खड़े किए हैं।

इस हादसे में मारे गए बच्चों में सबसे छोटा बच्चा केवल छह साल का था। मृतकों

की पहचान पायल (12), हरीश (8), प्रियंका (12), कुंदन (12), कार्तिक और भाई-बहन मीना (12) एवं कान्हा (छह) के रूप में हुई है। स्कूल के पांच कर्मचारियों को निर्लंबित कर दिया गया है और मामले की उच्चस्तरीय जांच के आदेश दिए गए हैं। स्कूल शिक्षा मंत्री ने अपने बच्चों को खोने वाले परिवारों को 10-10 लाख रुपये का मुआवजा दिए जाने की घोषणा की है। झालावाड़ के एक अस्पताल के बाहर सड़क की मरम्मत कराए जाने संबंधी एक वीडियो को लेकर कहा, सड़क कहाँ बनी है? में जानकारी प्राप्त करूंगा। मुझे इसकी जानकारी नहीं है।

सिंह ने स्कूल भवन की मरम्मत के बारे में कहा, इसके लिए स्पष्ट निर्देश हैं। जिला प्रशासन यह सुनिश्चित करने का प्रयास कर रहा है कि ऐसी घटना दोबारा नहीं हो। जिला शिक्षा अधिकारियों को निर्देश दिया गया है कि यदि भवन की स्थिति ठीक नहीं है तो विद्यार्थियों का स्कूल में प्रवेश न करने दिया जाए।

उन्होंने कहा कि यह दुर्भाग्यपूर्ण है कि स्कूल के कर्मियों ने इमारत की स्थिति के

बाद में कोई जानकारी नहीं दी थी। मनोहर थाना ब्लॉक के पीपलोदी सरकारी स्कूल में बच्चे शुक्रवार सुबह प्रार्थना के लिए इकट्ठा हो रहे थे कि तभी इमारत का एक हिस्सा ढह गया। इस घटना से गुरुआए स्थानीय लोगों ने गुराड़ी चौराहे और एसआरजी अस्पताल के बाहर सड़क मार्ग को बाधित कर दिया और हादसे की जिम्मेदारी तय किए जाने की मांग की। इस विरोध प्रदर्शन में शामिल कांग्रेस नेता नरेश मीणा को पुलिस ने हिरासत में ले लिया।

पुलिस को सड़क से हटाने के लिए जब गुराड़ी चौराहे पहुंची तो प्रदर्शनकारी उठा हो गए और उन्होंने पुलिस पर पथराव शुरू कर दिया जिसमें एक पुलिसकर्मी घायल हो गया। पुलिस ने प्रदर्शनकारियों को तितर-बितर करने के लिए हल्का बल प्रयोग किया। वहीं पूर्व मुख्यमंत्री वसुंधरा राजे शनिवार को पीडित परिवारों से मिलने पहुंचीं।

सुविचार

आत्मविश्वास का मतलब है कि आप अपने सपनों का पीछा करें, चाहे कितनी भी कठिनाइयाँ आएँ।

कहानी

मुदुला गर्ग

लड़का तब चौथी कक्षा में पढ़ता था। इतिहास की क्लास चल रही थी। टीचर बोल रही थी कि बस बोल रही थी। ज्ञानवर्द्धक अच्छी-अच्छी बातें। कम अज कम कयास तो यही लगाया जाता है। सहसा उस पर नजर पड़ी कि झपट ली, अकबर के पिता का नाम बतलाओ। मुझे नहीं मालूम, उसने कहा। क्यों नहीं मालूम? जो मैं कह रही थी, सुन नहीं रहे थे? नहीं। क्यों नहीं? टीचर का पापा आहिस्ता-आहिस्ता ऊपर चढ़ रहा था हालाँकि उसे अपने संयत स्वभाव पर खारा गर्व था। मैं सोच रहा था, जवाब ने उसे कुछ और थिढ़ाया। वाकई! किस बारे में सोच रहे थे? बारे में नहीं, बस सोच रहा था। वाह! हम भी जाने क्या सोच रहे थे? वह पता होता तो मैं सोचना बंद न कर देता। गहरे सोच में डूबे उसने कहा।

टीचर का दिमागी थरमामीटर टूटने की कगार पर पहुँच गया। फिर भी खुद पर काबू रखा। वह नहीं चाहती थी उसका रक्तचाप और बढ़े। पहले लापरवाही, ऊपर से बदमाजीजी! सख्त पर मस्तिम स्वर में उसने कहा, चलो प्रिन्सिपल के पास।

प्रिन्सिपल अजब उलझन में पड़ गया। सोचना शुरू किया तो सोच का दायरा बढ़ता चला गया। क्या सोचना गलत था?

क्या सच बोलना गलत था? सही क्या था और क्या गलत? ज्यादा महत्वपूर्ण क्या था, सोच-विचार करके सत्य की पड़ताल करना या तथ्यों की सूची का बखान सुनना? उस दौरान टीचर उसके खिलाफ शिकायतों की एक लंबी फेहरिस्त गिनाती रही। बार बार इस जुमले को दुहरा कर, हालाँकि अपने लंबे शिक्षण काल में उसने अपने गुरसे पर काबू रखना काफी अच्छी तरह सीख लिया था पर हर चीज की एक हद होती है। हद पार कर लेने पर भी किसी को उसके किए की सजा न मिले तो फिर कोई हद बाकी नहीं रहती। भाषा और मुहावरे पर उसकी पकड़ उस्तादों वाली थी। आखिर थी जो उस्ताद, वह भी इतिहास की। काफी देर बोल लेने के बाद उसने

पूछा, तो आपका क्या निर्णय है? सारी, प्रिन्सिपल ने कहा, आपने क्या कहा, मैंने सुना नहीं। मैंने पूछा, आपका क्या निर्णय है? वह नहीं। उससे पहले आपने जो कहा, मैं सुन नहीं पाया। कुछ नहीं! कैसे? क्यों? टीचर अकबकाई। मैं सोच रहा था। क्या सोच रहे थे? वह पता होता तो मैं सोचना बंद न कर देता... उसने कहना शुरू किया, फिर सँभल कर रुक गया। क्या वह भ्रष्ट हो रहा था? जो था, उससे अलग होने के लिए, उसकी उम्र शायद ज्यादा हो चुकी थी। उसने लड़के को कड़ी चेतावनी दी। स्कूल के नियम-कायदों के मुताबिक रहना सीखे। दुबारा ऐसी गुरस्ताखी की तो स्कूल से निकाला भी जा सकता था। अगले दिन, प्रिन्सिपल ने अपने पद से इस्तीफा दे दिया। इस्तीफा मॉग्य नहीं गया था। उसने खुद-ब-खुद निर्णय ले लिया।

लड़का अपनी गति से चलता रहा और आखिर दसवीं कक्षा का इम्तिहान पास कर गया। उतने ऊँचे अंकों से नहीं, जितने की उसके माता-पिता को उम्मीद थी। पर जितने की उसकी टीचर के अनुसार आने चाहिए थे, उनसे कहीं ज्यादा ले कर। उसकी माँ, इम्तिहान से दो महीने पहले उसे पीलीया हो जाने को कम अंकों के लिए जिम्मेवार ठहरा रही थी तो क्लास टीचर बीमारी के बावजूद उतने अंक पाने के लिए, उसकी बेपनाह-बदमतीमज जिद को।

जो हो, वह दसवीं के बोर्ड इम्तिहान के साथ जुनिपर साइंस टैलेंट छात्रवृत्ति के लिखित पर्थ में भी पास हो गया।

अगले दिन साक्षात्कार या मौखिक इम्तिहान होना था कि अचानक उसे जोरों का बुखार चढ़ गया। कोई बात नहीं, माँ ने सोचा, आधुनिक चिकित्सा जिंदाबाद! एक ही दिन में एंटीबायोटिक का चमत्कार बुखार नीचे ले आएगा। अगली सुबह वह इम्तिहान दे लेगा। साक्षात्कार के लिए इस्की

में आप सभी का दर्द महसूस कर सकती हूँ, क्योंकि मैं भी एक माँ हूँ। मैं जानती हूँ कि एक माँ अपने बच्चे को कितने रस्नेह और सपनों के साथ बड़ा करती है। यह ऐसा दुःख है, जिसकी कोई सीमा नहीं होती।

-वसुंधरा राजे

द्वीट

कारगिल विजय दिवस की हार्दिक शुभकामनाएँ। यह दिन हमें उन अमर जवानों की याद दिलाता है, जिन्होंने कारगिल की दुर्गम पहाड़ियों में अपने अद्भुत शौर्य और पराक्रम की मिसाल कायम करते हुए शत्रुओं को परास्त किया और पुनः तिरंगा लहराया।

-गोविंद सिंह डोटसरा

किया। मेज पर रख, बेटे को बुलाने उसके कमरे में गई। देखा, वह हाथ में जूता पकड़े फर्श पर बैठा था।

मैंने कल रात पॉलिश कर दिए थे, उसने सगर्व कहा। मालूम है, उसने कहा और ब्रश उठा लिया। तब जाकर उसकी नजर जूतों पर पड़ी। जहाँ-तहाँ मिट्टी लिसड़ी पड़ी थी। पर... कैसे? वह मनोयोग से जूतों पर ब्रश मारता रहा। फिर पास रखा कपड़ा उठा उन्हें चमकाते लगा। “पर जूते... मैंने पॉलिश...” उसने निरर्थक संवाद बोला। तभी मुझे बगीचे से मिट्टी ला कर उन पर डालनी पड़ी। मेरे जूते मेरे सिवा कोई पॉलिश नहीं करता। उसका चेहरा जूतों की तरह चमक रहा था।

लड़का अब बीस बरस का हो चुका था। अमरीका के सैन फ्रेन्सिस्को शहर में काम कर रहा था। तभी वहाँ बीसवीं सदी का मशहूर जलजला आया। माँ को आ चुकने पर पता चला। टी.वी. की माफ़ता देखा, सुना और महसूस। एक बार नहीं, बार-बार। वे गोल्डन गेट के पास धसकी जमीन में गिरी मोटरगाड़ी को बार-बार दिखला रहे थे। बार-बार देखने पर लगता है, एक नहीं, अनेक हादसे घट लिए। बशर्ते आपका उनसे निजी सरोकार हो। हादसा तभी हादसा बनता है न जब किसी को कोई फर्क पड़े?

छत्तीस घंटे अकेले हादसे महसूसते गुजरे। तमाम फोन लाइने बंद थीं, किसी और रास्ते खबर मिलनी मुमकिन न थी। उससे बात हो पाने का तो सवाल ही नहीं था। छत्तीस घंटे बीत जाने पर आखिर फोन लगा। प्याला टूट गया, उसने कहा। तुम्हारे सब दोस्त ...दफ़तर में सहयोगी, सब ठीक हैं? प्याला टूट गया, उसने फिर कहा। किस प्याले की बात कर रहा था वह। कोई कप होगा; जीत में मिला होगा। पर उसकी परिवाह कब से होने लगी उसे। क्या बहुत कीमती था? ख़ास बेवकूफ महसूस करते हुए उसने पता। नहीं। वह खाली मेज के बीसोबीच रखा था, फिर भी टूट गया। तुमने टूटते देखा? हाँ। मैंने तभी मेज के बीचोंबीच रखा था। मेज बिल्कुल खाली थी। तुम समझ रही हो न? मेज पर और कुछ नहीं था। फिर भी वह टूट गया। ठकराए बिना गिर कर? वही तो। समझी, जलजला बहुत बुधा था। बुरा नहीं, बड़ा था। उसने कहा।

– ‘हिन्दी समय’ से साभार

पुराने ज़माने में किसी गाँव में एक बूढ़ा आदमी रहता था। उसकी शादी को 20 साल हो गए थे पर वह औलाद की दीलत से महकूम था। भगवान की कृपा से बूढ़े की औरत का पॉव भारी था। नई-नई चीज़ें खाने को उसका जी चाहता था। बूढ़ा भी अपनी बिसात के मुताबिक उसे खाने की चीज़ें ला कर देता था।

एक रोज़ बूढ़े की बीवी को खड़े-मोटे बेर खाने की बहुत ख्वाहिश हुई। गर्मी के मौसम में बेर कहीं मिलते हैं। फिर भी बूढ़ा बेरों की तलाश में जंगलों में भटकता रहा। एक दिन जंगलों में इधर-उधर बेर तलाश करते हुए वह एक तालाब के किनारे पहुँचा तो एक बेर की झाड़ी नजर आई। बूढ़े को बहुत खुशी हुई। वह अपने दोनों हाथों से बेर इकठे करने लगा।

अभी झोली भर बेर ही तोड़े थे कि एक आदमखोर मगरमच्छ ने अपना बड़ा सा मुँह पानी से ऊपर निकाला और ज़ोर से साँस खींची। उसके साँस लेने से एक ज़ोरदार आँधी चली और बूढ़ा कमज़ोरी की वजह से अपने को न संभाल पाया और तालाब में आ गिरा। बूढ़ा अपने को संभालते हुए किनारे तक पहुँचना ही चाहता था कि मगरमच्छ ने इसके पॉव ही पकड़ लिए। बूढ़ा उससे कहने लगा, “भाई खड़े-मोटे बेरों की तलाश में मेरे पॉव घिस गए और फिर जब बेर मिले तो मेरे रास्ते में तू रोड़ा बनता है।”

“तेरी यह मज़ारी मुझपर कोई असर नहीं करेगी। बहुत दिनों से इंसान का गोश्त खाने को नहीं मिला। तेरी करारी हड्डियों को चबाने में मुझे बहुत मज़ा आएगा। आज मैं तुझे खाऊँगा।” मगरमच्छ ने लार टपकाते हुए कहा। “क्यों। मुझे तू क्यों खाएगा।” “इसलिए क्योंकि तूने मुझसे बग़ैर इज़ाज़त लिए मेरे बेर लिए हैं।”

“भाह मैं यह बेर बहुत मज़दूरी में ले रहा हूँ। मेरी बीवी की हालत कुछ ऐसी है। बूढ़े ने पूछा। “अगर लड़का होगा तो तेरा और लड़की हुई तो मेरी।” “मंज़ूर” कहकर वह बेरों की झोली संभालते हुए चल दिया। वह अपने दिल में सोचने लगा कि मगरमच्छ उसे फिर कहाँ मिलेगा और अगर उसके यहाँ लड़का पैदा हुई। वही को देखकर उसे मगरमच्छ की बात याद आई तो वह कांप उठा। लड़की का रंग गुलाब के फूल की तरह था। उसकी आँखें हीरों की तरह चमकदार थीं। वह परियों की तरह हसीन और मासूम थी। ऐसी मन्त्राों और मुरादों की लड़की मगरमच्छ के पेट में जाए यह सोचकर बूढ़ा दुःख से काँपने लगा। उसने सोचा कि अब वह कभी तालाब के किनारे नहीं जाएगा।

दरख़्त रानी

बारिश का मौसम आया और नदी में बाढ़ आ गई। मगरमच्छ पानी में बह कर तालाब से निकल कर खेत में आ गया। अब उसे आसानी से शिकार मिलने लगा। एक दिन बूढ़ा खेत से सक्की टोडकर ला रहा था तो रास्ते में मगरमच्छ ने उसे रोककर सवाल किया।

“क्यों वे बुढ़े! मुझसे कुपुता क्यों हैं? तू मुझसे छुप कर कहाँ भागेगा। सीधी तरह बता तेरे यहाँ लड़की हुई या लड़का।” “लड़की हुई है।” बूढ़े ने सहमी हुई आवाज़ में कहा। “तो फिर वह मेरी है। मेरी अमानत को अब तक तूने अपने पास क्यों रखा है। क्या तू अमानत में ख़्यानत करना चाहता है।” “इतनी छोटी बच्ची को तुझे कैसे दे दूँ?” बूढ़े ने कहा। “चौदह साल पहले तूने मुझसे वादा किया था। क्या वह अब भी बची है। तू बाप की नज़र से देखता है वह अगर बूढ़ी भी हो जाएगी तब भी वह बच्ची ही रहेगी। तू मुझे अब और बेवकूफ नहीं बना सकता। मैं तुझे चैन से रहने नहीं दूंगा। देख! अगर तूने लड़की को कल ही लाकर मुझे नहीं दिया तो मैं तुम तीनों को एक-एक कर ख़तम कर दूँगा।” मगरमच्छ ने कहा।

“वह मेरी बेटी है। अपना खून तुझे मैं कैसे दे दूँ? लोग क्या कहेंगे?” बूढ़े ने सवाल किया। “लोग क्या कहेंगे यह मैं नहीं जानता। तू क्या कहता है? वादा खिलाफी करना चाहता है?” मगरमच्छ ने गुरसे से चिंत्ताकर कहा। “नहीं नहीं! यह बात नहीं है। मैं चाहता हूँ कि मेरी बेटी को इस बात का पता न चले। और।।।” बूढ़ा कहते-कहते रुक गया। “तू क्या चाहता है बोल।” मगरमच्छ ने कहा।

“मेरी लड़की को कमल का फूल बहुत पसंद है। तू अपनी पीठ पर एक कमल का फूल रखकर तालाब के अंदर पानी के नीचे बैठे रहना। जब लड़की खुशी से इसे लेने जाएगी तो इसे तू ले जाना।” मगरमच्छ को यह तरकीब पसंद आई। दूसरे दिन जब बूढ़े ने अपनी बीवी को बतैया तो लड़की की माँ परेशान हो गई। वह अपने आपको कोस रही थी कि क्यों उसने बेर खाने की ख्वाहिश की। आज उसकी बेटी मौत के मुँह में जा रही थी। भगवान उसे मौत क्यों नहीं देता। उसका दिल रो रहा था लेकिन वह लड़की से कह रही थी, “बेटी! कितने दिन हुए नानी के घर तू नहीं गई। वह तुझे याद कर रही है। तू आज अपने बाप के साथ नानी के घर जाएगी। वो दिन रहकर वापस आ जाना।” बूढ़े की बेटी मगरमच्छ को सामने देखकर घबरा गई और चीखने लगी लेकिन उसकी चीख जंगल में गूँज कर रह गई पर उसका बाप वापस नहीं आया। मगरमच्छ उसको अपने बड़े-बड़े पंजों में पकड़ कर तालाब के दूसरे किनारे एक गुफा के अंदर ले गया और वहाँ लड़की को छोड़कर वापस आ गयाननिहाल जाने

की बात सुनकर बेटी को खुशी हुई। उसके लिए मामू का घर जन्नत से कुछ कम नहीं था। वहाँ की हर चीज़ उसे पसंद थी। वहाँ का चॉद ख़ुबसूरत था। वहाँ के फूल ख़ुबसूरत और फल रसीले थे। नानी के घर जाने की ख़बर सुनकर वह खुशी से नए कपड़े पहन कर तैयार हो गई थी। बूढ़ा उसे लेकर जंगल और नाले पार करता हुआ उस तालाब के किनारे पहुँचा और बेटी को तालाब के किनारे बैठा कर बोला, “बेटी तू यहाँ बैठी रह। मैं अभी आया।” बूढ़ा चला गया लेकिन वापस नहीं आया।

उधर बेटी को एक बेहद ख़ुबसूरत कमल का फूल नज़र आया। वह सोचने लगी कि इतना ख़ुबसूरत कमल तालाब के बिल्कुल किनारे खिला है लेकिन उसे अभी तक किसी ने हाथ नहीं लगाया! हो सकता है किसी की नज़र उस पर न पड़ी हो। बूढ़े की बेटी धीरे से पानी के अंदर गई। कमल के फूल की तरफ हाथ बढ़ाते ही कमल थोड़ा आगे खिसक गया। लड़की डर कर अपने बाप को पुकारने लगी। घुटने पानी हुआ है बाबा कमल खिसकता जाता है वह फिर आगे बढ़ने लगी। कमल फिर से खिसक गया। लड़की चीख कर अपने बाप को पुकारने लगी। छाती पानी हुआ है बाबा कमल खिसकता जाता है बाप वहाँ होता तो जवाब देता। उस डर लग रहा था वह सोच रही थी कि वापस चली जाए। उसी वक़्त बड़ी-बड़ी लाल आँखों वाला मगरमच्छ मुँह खोले पानी की सतह पर दिखाई दिया। लड़के की बेटी मगरमच्छ को सामने देखकर घबरा गई और चीखने लगी लेकिन उसकी चीख जंगल में गूँज कर रह गई पर उसका बाप वापस नहीं आया। मगरमच्छ उसको अपने बड़े-बड़े पंजों में पकड़ कर तालाब के दूसरे किनारे एक गुफा के अंदर ले गया और वहाँ लड़की को छोड़कर वापस आ गया।

लड़की की मासूमियत और ख़ुबसूरती को देखकर उसे खाने का इरादा इस वक़्त उसने छोड़ दिया। राहगीर जो तालाब में नहाने या पानी पीने आते थे, उन्हें वह पेट भरकर खाता और उस आदमी के पास खाने का जो सामान होता उसे लाकर इस लड़की को देता। लड़की इस गुफा में पड़ी रहती। पर मगरमच्छ के डर से वह कुछ बोलती नहीं थी।

इस तरह दिन गुज़रते गए। चारों तरफ इस तालाब का मगरमच्छ आदमखोर के नाम से मशहूर हो गया था। डर के मारे कोई राहगीर इस तालाब की तरफ नहीं आता था। मगरमच्छ भूख से बेकरार होने लगा। उसने तालाब की बड़ी-बड़ी मच्छलियों को खाकर खाम कर दिया। अब वह भूख के मारे मरने लगा। जंगल की गाय-बकरी भेड़ भी वह भूख की शिद्धत में खा गया। अब उसके डर से वहाँ कोई जानवर भी पानी पीने नहीं आता था। जब उसे ज़ोर की भूख सहाने लगी तो वह बूढ़े की बेटी के क़रीब आकर उसे अपनी लाल और ललचाई आँखों से घूरने लगा। बूढ़े की बेटी समझ गई कि अब उसकी बारी थी। लेकिन मगरमच्छ ने उसे उस दिन नहीं खया। सोचने लगा कि अब उसके दाँतों में धार नहीं थी। उन्हें लुहारा से तेज़ कराने के बाद उस लड़की को खाएगा। यह सोचकर वह लुहार के पास चला गया।

बोध कथा

हाथी और चतुर खरगोश

एक वन में ‘चतुर्दन्त’ नाम का महाकाय हाथी रहता था। वह अपने हाथीदल का मुखिया था। बरसों तक सूखा पड़ने के कारण वहा के सब झील, तलेया, ताल सूख गये, और वृक्ष मुरझा गए। सब हाथियों ने मिलकर अपने गजराज चतुर्दन्त को कहा कि हमारे बच्चे भूख-प्यास से मर गए, जो शेष हैं मरने वाले हैं। इसलिये जल्दी ही किसी बड़े तालाब की खोज की जाय। बहुत देर सोचने के बाद चतुर्दन्त ने कहा----मुझे एक तालाब याद आया है। वह पातालगङ्गा के जल से सदा भरा रहता है। चलो, वहीं चलें। पाँच रात की लम्बी यात्रा के बाद सब हाथी वहाँ पहुँचे। तालाब में पानी था। दिन भर पानी में खेलने के बाद हाथियों का दल शाम को बाहर निकला। तालाब के चारों ओर खरगोशों के अनगिनत बिल थे। उन बिलों से जमीन पोली हो गई थी। हाथियों के पैरों से वे सब बिल टूट-फूट गए। बहुत से खरगोश भी हाथियों के पैरों से कुचले गये। किसी की गर्दन टूट गई, किसी का पैर टूट गया। बहुत से मर भी गये।

हाथियों के वापस चले जाने के बाद उन बिलों में रहने वाले क्षत-विक्षत, लहू-लुहान खरगोशों ने मिल कर एक बैठक की। उस में रसग्वानी खरगोशों की

स्मृति में दुःख प्राप्त किया गया तथा बोधिया के संकट का उपाय सोचा गया। उन्होंने साँ ब।----आस-पास अन्यत्र कहीं जल न होने के कारण वे हाथी अब हर रोज इसी तालाब में आया करेंगे और उनके बिलों को अपने पैरों से रौंदा करेंगे। इस प्रकार दो चार दिनों में ही सब खरगोशों का वंशनाश हो जायगा। हाथी का स्पर्श ही इतना भयङ्कर है जितना

साँप का सूँघना, राजा का हँसना और मानिनी का मान। इस संकट से बचाने का उपाय सोचते-सोचते एक ने सुझाव रखा----हमें अब इस स्थान को छोड़ कर अन्य देश में चले जाना चाहिए। यह परित्याग ही सर्वश्रेष्ठ नीति है। एक का परित्याग परिवार के लिये, परिवार का गाँव के लिये, गाँव का शहर के लिये और सम्पूर्ण पृथ्वी का परित्याग अपनी रक्षा के लिए करना पड़े तो भी कर देना चाहिये। किन्तु, दूसरे खरगोशों ने कहा----हम तो अपने पिता-पितामह की भूमि को न छोड़ेंगे।

कुछ ने उपाय सुझाया कि खरगोशों की ओर से एक चतुर दूत हाथियों के दलपति के पास भेजा जाय। वह उससे यह कहे कि चन्द्रमा में जाँ खरगोश बैठा है उसने हाथियों को इस तालाब में आने से मना किया है। संभव है चन्द्रमास्थित खरगोश की बात को वह मान जाय। बहुत विचार के बाद लम्बकर्ण नाम के खरगोश को दूत बना कर हाथियों के पास भेजा गया। लम्बकर्ण भी तालाब के रास्ते में एक ऊँचे टीले पर बैठ गया; और जब हाथियों का झुण्ड वहाँ आया तो वह बोला----यह तालाब चॉद का अपना तालाब है। यह मत आया करो। गजराज----तू कौन है ? लम्बकर्ण----मैं चॉद में रहने वाला खरगोश हूँ। भगवान चन्द्र ने मुझे तुम्हारे पास यह कहने के लिये भेजा है कि इस तालाब में तुम मत आया करो। गजराज ने कहा----जिस भगवान चन्द्र का तुम सन्देश लाए हो वह इस समय कहीं है ? लम्बकर्ण----इस समय वह तालाब में हैं। कल तुम ने खरगोशों के बिलों का नाश कर दिया था। आज वे खरगोशों की विनति सुनकर यहाँ आये हैं। उन्होंने ने मुझे तुम्हारे पास भेजा है। गजराज----ऐसा ही है तो मुझे उनके दर्शन करा दो। मैं उन्हें प्रणाम करके वापस चला जाऊँगा। लम्बकर्ण अकेले गजराज को लेकर तालाब के किनारे पड़ ले गया। तालाब में चॉद की छाया पड़ रही थी। गजराज ने उसे ही चॉद समझ कर प्रणाम किया और लौट पड़ा। उस दिन के बाद काय भी हाथियों का दल तालाब के किनारे नहीं आया।

महत्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagaram, 246, Anna Salai, Thousand Lights, Chennai-600 006. Editor : Bhupendra Kumar (Responsible for selection of news under PRB Act). Group Editor - Shreekrant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regn No.RNI No. : TNHIN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टैंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पावों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा सच नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरदाई नहीं बना सकता।- **दक्षिण भारत राष्ट्रमत**

दक्षिण-पश्चिम चीन के गुइझोऊ प्रांत के गुईआन न्यू एरिया में 2025 चीन-आसियान शिक्षा सहयोग सप्ताह के तहत अंतर्राष्ट्रीय संस्कृति और कला आदान-प्रदान के लिए एक प्रदर्शन के दौरान कलाकार।

यह सिर्फ शारीरिक सुंदरता नहीं है। यह आपका कोई चीज आपको अलग-अलगविभाजित देती है, तो उसे अपनाएं। यह आपका जीवन और आपके पहचान हैं। खुद को पहचानें करें, ताकि आप दूसरों का आलोचनात्मक नजरिए से मूल्यांकन न करें।

सुमित्रा सेन 15 जुलाई को बैंगलूर में आयोजित कार्यक्रम 'आईएसएन' की 10वीं 'रोल ऑफ़ सिरिज' में हिस्सा लिया था। कार्यक्रम का संचालन संगठन 'आईएसएन' के अध्यक्ष डॉ. रमेश कुमार द्वारा किया गया था।

